

॥ अध्यात्मरामायणे सुन्दरकाण्डम् ॥

॥ अथ अध्यात्मरामायणे सुन्दरकाण्ड ॥

प्रथमः सर्गः ॥

श्रीमहादेव उवाच ।

शतयोजनविस्तीर्णं समुद्रं मकरालयम् ।  
लिलङ्घ्ययिषुरानन्दसन्दोहो मारुतात्मजः ॥ १ ॥  
ध्यात्वा रामं परात्मानमिदं वचनमब्रवीत् ।  
पश्यन्तु वानराः सर्वे गच्छन्तं मां विहायसा ॥ २ ॥  
अमोघं रामनिर्मुक्तं महाबाणमिवाखिलाः ।  
पश्याम्यद्यैव रामस्य पत्नीं जनकनन्दिनीम् ॥ ३ ॥  
कृतार्थोऽहं कृतार्थोऽहं पुनः पश्यामि राघवम् ।  
प्राणप्रयाणसमये यस्य नाम सकृत्स्मरन् ॥ ४ ॥  
नरस्तीर्वा भवाम्भोधिमपारं याति तत्पदम् ।  
किं पुनस्तस्य दूतोऽहं तदङ्घ्याङ्घ्रुलिमुद्रिक ॥ ५ ॥  
तमेव हृदये ध्यात्वा लङ्घ्याम्यल्पवारिधिम् ।  
इत्युक्त्वा हनुमान्बाहू प्रसार्यायतवालधिः ॥ ६ ॥  
ऋजुग्रीवोर्ध्वदृष्टिः सन्नाकुञ्चितपदद्वयः ।  
दक्षिणाभिमुखस्तूर्णं पुप्लुवेऽनिलविक्रमः ॥ ७ ॥  
आकशात्त्वरितं देवैर्वीक्ष्यमाणो जगाम सः ।  
दृष्टवानिलसुतं देवा गच्छन्तं वायुवेगतः ॥ ८ ॥  
परीक्षणार्थं सत्त्वस्य वानरस्येदमब्रुवन् ।  
गच्छत्येष महासत्त्वो वानरो वायुविक्रमः ॥ ९ ॥  
लङ्घ्यां प्रवेष्टुं शक्तो वा न वा जानीमहे बलम् ।  
एवं विचार्य नागानां मातरं सुरसाभिधाम् ॥ १० ॥  
अब्रवीद्धेवतावृन्दः कौतूहलसमन्वितः ।  
गच्छ त्वं वानरेन्द्रस्य किञ्चिद्विघ्नं समाचर ॥ ११ ॥  
ज्ञात्वा तस्य बलं बुद्धिं पुनरेहि त्वरान्विता ।  
इत्युक्ता सा ययौ शिघ्रं हनुमद्विघ्नकारणात् ॥ १२ ॥  
आवृत्य मार्गं पुरतः स्थित्वा वानरमब्रवीत् ।  
एहि मे वदनं शीघ्रं प्रविशस्व महामते ॥ १३ ॥  
देवैस्त्वं कल्पितो भक्ष्यः क्षुधासम्पीडितात्मनः ।  
तामाह हनुमान्मातरहं रामस्य शासनात् ॥ १४ ॥

गच्छामि जानकीं द्रष्टुं पुनरागम्य सत्वरः ।  
 रामाय कुशलं तस्याः कथयित्वा त्वदाननम् ॥ १५ ॥  
 निवेक्ष्ये देहि मे मार्गं सुरसायै नमोऽस्तु ते ।  
 इत्युक्ध्त्वा पुनरेवाह सुरसा क्षुधितास्म्यहम् ॥ १६ ॥  
 प्रविश्य गच्छ मे वक्ध्ध्रं नो चेत्त्वां भक्षयाम्यहम् ।  
 इत्युक्तो हनुमानाह मुखं शीघ्रम् विदारय ॥ १७ ॥  
 प्रविश्य वदनं तेऽद्य वच्छामि त्वरयान्वितः ।  
 इत्युक्ध्त्वा योजनायामदेहो भूत्वा पुरः स्थितः ॥ १८ ॥  
 दृष्ट्वा हनूमतो रूपं सुरसा पञ्चयोजनम् ।  
 मुखं चकार हनुमान द्विगुणं रूपमादधत् ॥ १९ ॥  
 ततश्चकार सुरसा पञ्च योजनानां च विंशतिम् ।  
 वक्ध्ध्रं चकार हनुमांस्त्रिंशद्योजनसम्मितम् ॥ २० ॥  
 ततश्चकार सुरसा पञ्चाशद्योजनायतम् ।  
 वक्त्रं तदा हनूमांस्तु बभूवाङ्ध्गुष्टसन्निभः ॥ २१ ॥  
 प्रविश्य वदनं तस्याः पुनरेत्य पुरः स्थितः ।  
 प्रविष्टो निर्गतोऽहं ते वदनं देवि ते नमः ॥ २२ ॥  
 एवं वदन्तं दृष्ट्वा सा हनूमन्तमथब्रवीत् ।  
 गच्छ साधय रामस्य कार्यं बुद्धिमतां वर ॥ २३ ॥  
 देवैः सम्प्रेषिताहं ते बलं जिज्ञासुभिः कपे ।  
 दृष्ट्वा सीतां पुनर्गत्वा रामं द्रक्ष्यसि गच्छ भोः ॥ २४ ॥  
 इत्युक्ध्त्वा सा ययौ देवलोकं वायुसुतः पुनः ।  
 जगाम वायुमार्गेण गरुत्मानिव पक्षिराट् ॥ २५ ॥  
 समुद्रोऽप्याह मैनाकं मणिकाञ्चनपर्वतम् ।  
 गच्छत्येष महासत्त्वो हनूमान्मारुतात्मजः ॥ २६ ॥  
 रामस्य कार्यसिद्ध्यर्थं तस्य त्वं सचिवो भव ।  
 सगरैर्वर्द्धितो यस्मात्पुराहं सागरोऽभवम् ॥ २७ ॥  
 तस्यान्वये बभूवासौ रामो दाशरथिः प्रभुः ।  
 तस्य कार्यार्थसिद्ध्यर्थं गच्छत्येष महाकपिः ॥ २८ ॥  
 त्वमुत्तिष्ठ जलात्तूर्णं त्वयि विश्रम्य गच्छतु ।  
 स तथेति प्रादुरभूज्जलमध्यान्महोन्नतः ॥ २९ ॥  
 नाना मणिमयैः श्रृङ्ध्वैस्तस्योपरि नरकृतिः ।  
 प्राह यान्तं हनूमन्तं मैनाकोऽहं महाकपे ॥ ३० ॥  
 समुद्रेण समादिष्टस्त्वद्विश्रामाय मारुते ।  
 आगच्छामृतकल्पानि जग्ध्वा पक्वफलानि मे ॥ ३१ ॥  
 विश्रमात्र क्षणं पश्चाद्धामिष्यसि यथासुखम् ।  
 एवमुक्तोऽथ तं प्राह हनूमान्मारुतात्मजः ॥ ३२ ॥

गच्छतो राम कार्यार्थं भक्षणं मे कथं भवेत् ।  
 विश्रामो वा कथं मे स्याद्ध्वान्तव्यं त्वरितं मया ॥ ३३ ॥  
 इत्युक्ध्त्वा स्पृष्टशिखरः कराग्रेण ययौ कपिः ।  
 किञ्चिद्दूरं गतस्यास्य छायां छायाग्रहोऽग्रहीत् ॥ ३४ ॥  
 सिंहिका नाम सा घोरा जलमध्ये स्थिता सदा ।  
 आकाशगामिनां छायामाक्रम्याकृष्य भक्षयेत् ॥ ३५ ॥  
 तथा गृहीतो हनूमांश्चिन्तयामास वीर्यवान् ।  
 केनेदं मे कृतं वेगरोधेन विघ्नकारिणा ॥ ३६ ॥  
 दृश्यते नैव कोऽप्यत्र विस्मयो मे प्रजायते ।  
 एवं विचिन्त्य हनूमानधो दृष्टिं प्रसारयत् ॥ ३७ ॥  
 तत्र दृष्ट्वा महाकायां सिंहिकां घोररूपिणीम् ।  
 पपात सलिले तूर्णपद्धभ्यामेवाहनद्रुषा ॥ ३८ ॥  
 पुनरुत्प्लुत्य हनूमान्दक्षिणाभिमुखो ययौ ।  
 ततो दक्षिणमासाद्य कूलं नानाफलद्रुमम् ॥ ३९ ॥  
 नानापक्षिमृगाकीर्णं नानापुष्पलतावृतम् ।  
 ततो ददर्श नगरं त्रिकुटचलमूर्धनि ॥ ४० ॥  
 प्राकारौर्बहुभिर्युक्तं परिखाभिश्च सर्वतः ।  
 प्रवेक्ष्यामि कथं लङ्घ्कामिति चिन्तापरोऽभवत् ॥ ४१ ॥  
 रात्रौ वेक्ष्यामि सूक्ष्मोऽहं लङ्घ्कां रावणपालिताम् ।  
 एवं विचिन्त्य तत्रैव स्थित्वा लङ्घ्कां जगाम सः ॥ ४२ ॥  
 धृत्वा सूक्ष्मं वपुर्द्वारं प्रविवेश प्रतापवान् ।  
 तत्र लङ्घ्कापुरी साक्षात्राक्षसीवेषधारिणी । ॥ ४३ ॥  
 प्रविशन्तं हनूमन्तं दृष्ट्वा लङ्घ्का व्यतर्जयत् ।  
 कस्त्वं वानररूपेण मामनादृत्य लङ्घ्किनीम् ॥ ४४ ॥  
 प्रविश्य चोरवद्गात्रौ किं भवान्कर्तुमिच्छति ।  
 इत्युक्ध्त्वा रोषताम्राक्षी पदेनाभिजघान तम् ॥ ४५ ॥  
 हनूमानपि तां वाममुष्टिनावज्ञयाहनत् ।  
 तदैव पतिता भूमौ रक्तमुद्वमती भृशम् ॥ ४६ ॥  
 उत्थाय प्राह सा लङ्घ्का हनूमन्तं महाबलम् ।  
 हनूमन् गच्छ भद्रं ते जिता लङ्घ्का त्वयानघ ॥ ४७ ॥  
 पुराहं ब्रह्मणा प्रोक्ता ह्यष्टविंशतिपर्यये ।  
 त्रेतायुगे दाशरथी रामो नारायणोऽव्ययः ॥ ४८ ॥  
 जनिष्यते योगमाया सीता जनकवेशमनि ।  
 भूभारहरणार्थाय प्रार्थितोऽयं मया क्वचित् ॥ ४९ ॥  
 सभार्यो राघवो भ्राता गमिष्यति महावनम् ।  
 तत्र सीतां महाकायां रवणोऽपहरिष्यति ॥ ५० ॥

पश्चातरामेण साचिव्यं सुग्रीवस्य भविष्यति ।  
 सुग्रीवो जानकीं द्रष्टुं वानरान्प्रेषयिष्यति ॥ ५१ ॥  
 तत्रैको वानरो रात्रावागमिष्यति तेऽन्तिकम् ।  
 त्वया च भर्षितः सोऽपि त्वां हनिष्यति मुष्टिना ॥ ५२ ॥  
 तेनाहता त्वं व्यथिता भविष्यसि यदानघे ।  
 तदैव रावणस्यान्तो भविष्यति न संशयः ॥ ५३ ॥  
 तस्मात् त्वया जिता लङ्घ्का जितं सर्वं त्वयानघ ।  
 रावणान्तःपुरवरे क्रीडाकाननमुत्तमम् ॥ ५४ ॥  
 तन्मध्येऽशोकवनिका दिव्यपादपसङ्घकुला ।  
 अस्ति तस्यां महावृक्षः शिंशपा नाम मध्यगः ॥ ५५ ॥  
 तत्रास्ते जानकी घोरराक्षसीभिः सुरक्षिता ।  
 दृष्ट्वैव गच्छ त्वरितं राघवाय निवेदय ॥ ५६ ॥  
 धन्याहमप्यद्य चिराय राघव स्मृतिर्ममासीद्द्विभवाशमोचिनी ।  
 तद्धृत्तसङ्घोऽप्यतिदुर्लभो मम प्रसीदतां दाशरथिः सदा  
 हृदि ॥ ५७ ॥  
 उल्लङ्घ्यतेऽब्धौ पवनात्मजेन धरासुतायाश्च दशाननस्य ।  
 पुस्फोर वामाक्षि भुजश्च तीव्रं रामस्य दक्षाङ्घ्रामतीन्द्रियस्य ॥ ५८ ॥

इति श्रीमदध्यात्मरामायणे उमामहेश्वरसंवादे सुन्दरकाण्डे  
 प्रथमः सर्गः ॥ १ ॥

॥ अध्यात्मरामायणे सुन्दरकाण्ड ॥  
 द्वितीयः सर्गः ॥

श्रीमहादेव उवाच ।

ततो जगाम हनुमान् लङ्घ्कां परमशोभनाम् ।  
 रत्रौ सूक्ष्मतनुर्भूत्वा बभ्राम परितः पुरीम् ॥ १ ॥  
 सीतान्वेषणकार्यार्थी प्रविवेश नृपालयम् ।  
 तत्र सर्वप्रदेशेषु विविच्य हनुमान्कपि ॥ २ ॥  
 नापश्यज्जानकीं स्मृत्वा ततो लङ्घ्काभिभाषितम् ।  
 जगाम हनुमान् शीघ्रमशोकवनिकां शुभाम् ॥ ३ ॥  
 सुरपादपसम्बाधां रत्नसोपानवापिकाम् ।  
 नानापक्षिमृगाकीर्णां स्वर्णप्रासादशोभिताम् ॥ ४ ॥  
 फलैरानम्रशाखाग्रपादपै परिवारिताम् ।  
 विचिन्वन् जानकीं तत्र प्रतिवृक्षं मरुत्सुतः ॥ ५ ॥

ददर्शाभ्रलिहं तत्र चैत्यप्रासादमुत्तमम् ।  
 दृष्ट्वा विस्मयमापन्नो मणिस्तम्भशतान्वितम् ॥ ६ ॥  
 समतीत्य पुनर्गत्वा किञ्चिद्दुरं स मारुतिः ।  
 ददर्श शिंशपावृक्षमत्यन्तनिविडच्छदम् ॥ ७ ॥  
 अदृष्टातपमाकीर्णं स्वर्णवर्णविहङ्घ्रामम् ।  
 तन्मूले राक्षसीमध्ये स्थितां जनकनन्दिनीम् ॥ ८ ॥  
 ददर्श हनुमान् वीरो देवतामिव भूतले ।  
 एकवेणीं कृशां दीनां मलिनाम्बरधारिणीम् ॥ ९ ॥  
 भुमौ शयानां शोचन्तीं रामरामेति भाषिणीम् ।  
 त्रातारं नाधिगच्छन्तीमुपवासकृशां शुभाम् ॥ १० ॥  
 शाखान्तच्छदमध्यस्थो ददर्श कपिकुञ्जरः ।  
 कृतार्थोऽहं कृतार्थोऽहं दृष्ट्वा जनकनन्दिनीम् ॥ ११ ॥  
 मयैव साधितं कार्यं रामस्य परमात्मनः ।  
 ततः किलकिलाशब्दो बभूवान्तःपुराद्ध्वबहिः ॥ १२ ॥  
 किमेतदिति सँल्लीनो वृक्षपत्रेषु मारुतिः ।  
 आयान्तं रावणं तत्र स्त्रीजनैः परिवारितम् ॥ १३ ॥  
 दशास्यं विंशतिभुजं नीलाञ्जनचयोपमम् ।  
 दृष्ट्वा विस्मयमापन्नः पत्रखण्डेष्वलीयत ॥ १४ ॥  
 रावणो राघवेणाशु मरणं मे कथं भवेत् ।  
 सीतार्थमपि नायाति रामः किं कारणं भवेत् ॥ १५ ॥  
 इत्येवं चिन्तयन्नित्यं राममेव सदा हृदि ।  
 तस्मिन्दिनेऽपररात्रौ रावणो राक्षसाधिपः ॥ १६ ॥  
 स्वप्ने रामेण सन्दिष्टः कश्चिदागत्य वानरः ।  
 कामरूपधरः सूक्ष्मो वृक्षग्रस्थोऽनुपश्यति ॥ १७ ॥  
 इति दृष्ट्वाद्धभूतं स्वप्नं स्वात्मन्येवानुचिन्त्य सः ।  
 स्वप्नः कदाचित्सत्यः स्यादेव तत्र करोम्यहम् ॥ १८ ॥  
 जानकीं वाक्शरैर्विद्धध्वा दुःखितां नितरामहम् ।  
 करोमि दृष्ट्वा रामाय निवेदयतु वानरः ॥ १९ ॥  
 इत्येवं चिन्तयन्सीतासमीपमगमद्ध्रुतम् ।  
 नूपुराणां किद्धकिणीनां श्रुत्वा शिञ्जितमङ्घ्राना ॥ २० ॥  
 सीता भीता लीयमाना स्वात्मन्येव सुमध्यमा ।  
 अधोमुख्यश्रुनयना स्थिता रामार्पितान्तरा ॥ २१ ॥  
 रावणोऽपि तदा सीतामालोक्याह सुमध्यमे ।  
 मां दृष्ट्वा किं वृथा सुभ्रु स्वात्मन्येव विलीयसे ॥ २२ ॥  
 रामो वनचराणां हि मध्ये तिष्ठति सानुजः ।  
 कदाचिद्धृश्यते कैश्चित्कदाचिन्नैव दृश्यते ॥ २३ ॥

मया तु बहुधा लोकाः प्रेषितास्तस्य दर्शने ।  
न पश्यन्ति प्रयत्नेन वीक्षमाणाः समन्ततः ॥ २४ ॥  
किम् करिष्यसि रामेण निःस्पृहणे सदा त्वयि ।  
त्वया सदा लिङ्घ्यगितोऽपि समीपस्थोऽपि सर्वदा ॥ २५ ॥  
हृदयेऽस्य न च स्नेहस्त्वयि रामस्य जायते ।  
त्वत्कृतान्सर्वभोगांश्च त्वद्द्विगुणानपि राघवः ॥ २६ ॥  
भुञ्जानोऽपि न जानाति कृतघ्नो निर्गुणोऽधमः ।  
त्वमानीता मया साध्वी दुःखशोकसमाकुला ॥ २७ ॥  
इदानीमपि नायाति भक्तिहीनः कथं व्रजेत् ।  
निःसत्त्व निर्ममो मानी मुढः पण्डितमानवान् ॥ २८ ॥  
नराधमं त्वद्विमुखं किं करिष्यसि भामिनि ।  
त्वय्यतीव समासक्तं मां भजस्वासुरोत्तमम् ॥ २९ ॥  
देवगन्धर्वनागानां यक्षकिन्नरयोषिताम् ।  
भविष्यसि नियोक्ध्वी त्वं यदि मां प्रतिपद्यसे ॥ ३० ॥  
रावणस्य वचः श्रुत्वा सीतामर्षसमन्विता ।  
उवाचाधोमुखी भूत्वा निधाय तृणमन्तरे ॥ ३१ ॥  
राघवाद्द्विभ्यता नूनं भिक्षुरूपं त्वया धृतम् ।  
रहिते राघवाभ्यां त्वं शुनीव हविरध्वरे ॥ ३२ ॥  
हतवानसि मां नीच तत्फलं प्राप्स्यसेऽचिरात् ।  
यदा रामशराघातविदारितवपुर्भवान् ॥ ३३ ॥  
ज्ञास्यसेऽमानुषं रामं गमिष्यसि यमान्तिकम् ।  
समुद्रं शोषयित्वा वा शरैर्बद्ध्वाथ वारिधिम् ॥ ३४ ॥  
हन्तुं त्वां समरे रामो लक्ष्मणेन समन्वितः ।  
आगमिष्यत्यसन्देहो द्रक्ष्यसे राक्षसाधम ॥ ३५ ॥  
त्वां सपुत्रं सहबलं हत्वा नेष्यति मां पुरम् ॥  
श्रुत्वा रक्ष पतिः क्रुद्धो जानक्याः परुषाक्षरम् ॥ ३६ ॥  
वाक्यं क्रोधसमाविष्टः खड्गमुद्यम्य सत्वरः ।  
हन्तुं जनकराजस्य तनयां ताम्रलोचनः ॥ ३७ ॥  
मन्दोदरी निवार्याह पतिं पतिहिते रता ।  
त्यजैनां मानुषीं दीनां दुःखितां कृपणां कृशाम् ॥ ३८ ॥  
देवगन्धर्वनागानां बह्वयः सन्ती वराङ्घ्रानाः ।  
त्वामेव वरयन्त्युच्चैर्मदमत्तविलोचनाः ॥ ३९ ॥  
ततोऽब्रवीद्दशग्रीवो राक्षसीर्विकृताननाः ।  
यथा मे वशगो सीता भविष्यति सकामना ।  
तथा यतध्वं त्वरितं तर्जनादरणादिभिः ॥ ४० ॥  
द्विमासाभ्यन्तरे सीता यदि मे वशगा भवेत् ।

तदा सर्वसुखोपेता राज्यं भोक्ष्यति सा मया ॥ ४१ ॥  
 यदि मासद्वयादूर्ध्वं मच्छय्यां नाभिनन्दति ।  
 तदा मे प्रातराशाय हत्वा कुरुत मानुषीम् ॥ ४२ ॥  
 इत्युक्ध्त्वा प्रययौ स्त्रीभी रावणोऽन्तःपुरालयम् ।  
 राक्षस्यो जानकीमेत्य भीषयन्त्यः स्वतर्जनैः ॥ ४३ ॥  
 तत्रैका जानकीमाह यौवनं ते वृथा गतम् ।  
 रावणेन समासाद्य सफलं तु भविष्यति ॥ ४४ ॥  
 अपरा चाह कोपेन किं विलम्बेन जानकि ।  
 इदानीं छेद्यतामङ्घ्र्यां विभज्य च पृथक् पृथक् ॥ ४५ ॥  
 अन्या तु खड्गमुद्यम्य जानकीं हन्तुमुद्यता ।  
 अन्या करालवदना विदार्यास्यमभीषयत् ॥ ४६ ॥  
 एवं तां भीषयन्तीस्ता राक्षसीर्विकृताननाः ।  
 निवार्य त्रिजटा वृद्धा राक्षसी वाक्यमब्रवीत् ॥ ४७ ॥  
 शृणुध्वं दुष्टराक्षस्यो मद्वाक्यं वो हितं भवेत् ॥ ४८ ॥  
 न भीषयध्वं रुदतीं नमस्कुरुत जानकीम् ।  
 इदानीमेव मे स्वप्ने रामः कमललोचनः ॥ ४९ ॥  
 आरुह्यैरावतं शुभ्रं लक्ष्मणेन समागतः ।  
 दग्ध्वा लङ्घ्कापुरीं सर्वां हत्वा रावणमाह्वे ॥ ५० ॥  
 आरोप्य जानकीं स्वाङ्घ्र्ये स्थितो दृष्टोऽगमूर्धनि ।  
 रावणो गोमयहृदे तैलाभ्यक्तो दिगम्बरः ॥ ५१ ॥  
 अगाहत्पुत्रपौत्रैश्च कृत्वा वदनमालिकाम् ।  
 विभीषणस्तु रामस्य सन्निधौ हृष्टमानसः ॥ ५२ ॥  
 सेवां करोति रामस्य पादयोर्भक्तिसंयुतः ।  
 सर्वथा रावणं रामो हत्वा सकुलमञ्जसा ॥ ५३ ॥  
 विभीषणायाधिपत्यं दत्त्वा सीतां शुभाननाम् ।  
 अङ्घ्र्ये निधाय स्वपुरीं गमिष्यति न संशयः ॥ ५४ ॥  
 त्रिजटाया वचः श्रुत्वा भीतास्ता राक्षसस्त्रियः ।  
 तूष्णीमासंस्तत्र तत्र निद्रावशमुपागताः ॥ ५५ ॥  
 तर्जिता राक्षसीभिः सा सीता भीतातिविह्वला ।  
 त्रातारं नाधिगच्छन्ती दुःखेन परिमूर्च्छिता ॥ ५६ ॥  
 अश्रुभिः पूर्णनयना चिन्तयन्तीदमब्रवीत् ।  
 प्रभाते भक्षयिष्यन्ति राक्षस्यो मां न संशयः ।  
 इदानीमेव मर्णं केनोपायेन मे भवेत् ॥ ५७ ॥  
 एवं सुदुःखेन परिप्लुता सा  
 विमुक्तकण्ठ रुदती चिराय ।  
 आलम्ब्य शाखां कृतनिश्चया मृतौ

न जानाती कश्चिदुपायनद्ध्वाना ॥ ५८ ॥

इति श्रीमदध्यात्मरामायणे उमामहेश्वरसंवादे सुन्दरकाण्डे  
द्वितीयः सर्गः ॥ २ ॥

---

॥ अध्यात्मरामायणे सुन्दरकाण्ड ॥  
तृतीयः सर्गः ॥

श्रीमहादेव उवाच ।

उद्ध्वन्धनेन वा मोक्ष्ये शरीरं राघवं विना ।  
जीवितेन फलं किं स्यान्मम रक्षोऽधिमध्यतः ॥ १ ॥  
दीर्घा वेणी ममात्यर्थमुद्ध्वन्धनाय भविष्यति ।  
एवं निश्चितबुद्धिं तां मरणायाथ जानकीम् ॥ २ ॥  
विलोक्य हनुमान्स्कञ्चिद्विचार्यैतदभाषत ।  
शनैः शनैः सूक्ष्मरूपो जानक्याः श्रोत्रगं वचः ॥ ३ ॥  
इक्ष्वाकुवंशसम्भूतो राजा दशरथो महान् ।  
अयोध्याधिपतिस्तस्य चत्वारो लोकविश्रुताः ॥ ४ ॥  
पुत्रा देवसमाः सर्वे लक्षणैरुपलक्षिताः ।  
रामस्यलक्ष्मणश्चैव भरतश्चैव शत्रुहा ॥ ५ ॥  
ज्येष्ठो रामः पितुर्वाक्याद्ध्वदण्डकारणमागतः ।  
लक्ष्मणेन सह भ्राता सीतया भार्यया सह ॥ ६ ॥  
उवास गौतमीतीरे पञ्चवत्यां महामनाः ।  
तत्र नीता महाभागा सीता जनकनन्दिनी ॥ ७ ॥  
रहिते रामचन्द्रेण रावणेन दुरात्मनाः ।  
ततो रामोऽतिदुःखार्तो मार्गमाणोऽथ जानकीम् ॥ ८ ॥  
जटायुषं पक्षिराजमपश्यत्पतितं भुवि ।  
तस्मै दत्त्वा दिवं शीघ्रमृष्यमूकमुपागमत् ॥ ९ ॥  
सुग्रीवेण कृता मैत्री रामस्य विदितात्मनः ।  
तद्ध्वभार्याहारिणं हत्वा वालिनं रघुनन्दनः ॥ १० ॥  
राज्येऽभिषिच्य सुग्रीवं मित्रकार्यं चकार सः ।  
सुग्रीवस्तु समानाप्य वानरान्वानरप्रभुः ॥ ११ ॥  
प्रेषयामास परितो वानरान्परिमार्गणे ।  
सीतायास्तत्र चैकोऽहं सुग्रीवसचिवो हरिः ॥ १२ ॥

सम्पातिवचनाच्छ्रीघ्नमुल्लङ्घ्य शतयोजनम् ।  
समुद्रं नगरीं लङ्घ्वां विचिन्वज्जानकीं शुभाम् ॥ १३ ॥  
शनैरशोकवनिकां विचिन्वञ् शिंशपातरुम् ।  
अद्राक्षं जानकीमत्र शोचंतीं दुःखसम्प्लुताम् ॥ १४ ॥  
रामस्य महिषीं देवीं कृतकृत्योऽहमागतः ।  
इत्युक्त्वाऽप्यपररामाथ मारुतिर्बुद्धिमत्तरः ॥ १५ ॥  
सीता क्रमेण तत्सर्वं श्रुत्वा विस्मयमाययौ ।  
किमिदं मे श्रुतं व्योम्नि वायुना समुदीरितम् ॥ १६ ॥  
स्वप्नो वा मे मनोभ्रान्तिर्यदि वा सत्यमेव तत् ।  
निद्रा मे नास्ति दुःखेन जानाम्येतत्कुतो भ्रमः ॥ १७ ॥  
येन मे कर्णपीयुषं वचनं समुदीरितम् ।  
स दृश्यतां महाभागः प्रियवादी ममाग्रतः ॥ १८ ॥  
श्रुत्वा तज्जानकीवाक्यं हनुमान्पत्रखण्डतः ।  
अवतीर्य शनैः सीतापुरतः समवस्थितः ॥ १९ ॥  
कलविङ्घ्नप्रमाणाङ्घ्रि रक्तास्य पीतवानरः ।  
ननाम शनकैः सीतां प्राञ्जलीः पुरतः स्थितः ॥ २० ॥  
दृष्ट्वा तं जानकी भीता रावणोऽयमुपागतः ।  
मां मोहयितुमायातो मायया वानराकृतिः ॥ २१ ॥  
इत्येवं चिन्तयित्वा सा तूष्णिमासीदधोमुखी ।  
पुनरप्याह तां सीतां देवि यत्त्वं विशङ्घ्कसे ॥ २२ ॥  
नाहं तथाविधो मातस्त्यज शङ्घ्कां मयि स्थिताम् ।  
दासोऽहं कोसलेन्द्रस्य रामस्य परमात्मनः ॥ २३ ॥  
सचिवोऽहं हरिन्द्रस्य सुग्रीवस्य शुभप्रदे ।  
वायोः पुत्रोऽहमखिलप्राणभूतस्य शोभने ॥ २४ ॥  
तच्छ्रुत्वा जानकी प्राह हनूमन्तं कृताञ्जलिम् ।  
वानराणां मनुष्याणां सङ्घ्घातिर्घटते कथम् ॥ २५ ॥  
यथा त्वं रामचन्द्रस्य दासोऽहमिति भाषसे ।  
तामाह मारुतिः प्रीतो जानकीं पुरतः स्थितः ॥ २६ ॥  
ऋष्यमूकमगाद्रामः शबर्या नोदितः सुधीः ।  
सुग्रीवो ऋष्यमूकस्थो दृष्टवान् रामलक्ष्मणौ ॥ २७ ॥  
भीतो मां प्रेषयामास ज्ञातुं रामस्य हृद्घ्घातम् ।  
ब्रह्मचारिवपुर्धृत्वा गतोऽहं रामसन्निधिम् ॥ २८ ॥  
ज्ञात्वा रामस्य सद्घ्घ्भावं स्कन्धोपरि निधाय तौ ।  
नीत्वा सुग्रीवसामीप्यं सख्यं चाकारवं तयोः ॥ २९ ॥  
सुग्रीवस्य हृता भार्या वालिनो तं रघुत्तमः ।  
जघानैकेन बाणेन ततो राज्येऽभ्यषेचयत् ॥ ३० ॥

सुग्रीवं वानराणां स प्रेषयामास वानरान् ।  
दिग्भ्यो महाबलान्वीरान् भवत्याः परिमार्गणे ॥ ३१ ॥  
गच्छन्तं राघवो दृष्ट्वा मामभाषत सादरम् ॥ ३२ ॥  
त्वयि कार्यमशेषं मे स्थितं मारुतनन्दन ।  
ब्रूहि मे कुशलं सर्वं सीतायै लक्ष्मणस्य च ॥ ३३ ॥  
अङ्घ्रुलीयकमेतन्मे परिज्ञानार्थमुत्तमम् ।  
सीतायै दीयतां साधु मन्नामाक्षरमुद्रितम् ॥ ३४ ॥  
इत्युक्ध्त्वा प्रददौ मह्यं कराग्रादङ्घ्रुलीयकम् ।  
प्रयत्नेन मयानीतं देवि पश्याङ्घ्रुलीयकम् ॥ ३५ ॥  
इत्युक्ध्त्वा प्रददौ देव्यै मुद्रिकां मारुतात्मजः ।  
नमस्कृत्य स्थितो दूरादध्वद्वाञ्जलिपुटो हरिः ॥ ३६ ॥  
दृष्ट्वा सीता प्रमुदिता रामनामाङ्घ्रिकितां तदा ।  
मुद्रिकां शिरसा धृत्वा स्रवदानन्दनेत्रजा ॥ ३७ ॥  
कपे मे प्राणदाता त्वं बुद्धिमानसि राघवे ।  
भक्तोऽसि प्रियकरी त्वं विश्वासोऽति तवैव हि ॥ ३८ ॥  
नो चेन्मत्सन्निधिं चान्यं पुरुषं प्रेषयेत्कथम् ।  
हनूमन्दृष्टमखिलं मम दुःखादिकं त्वया ॥ ३९ ॥  
सर्वं कथय रामाय यथा मे जायते दया ।  
मासद्वयावधि प्राणाः स्थास्यन्ति मम सत्तम ॥ ४० ॥  
नागमिष्यति चेद्रामो भक्षयिष्यति मां खलः ।  
अतः शीघ्रं कपीन्द्रेण सुग्रीवेण समन्वितः ॥ ४१ ॥  
वानरानीकपैः सार्धं हत्वा रावणमाहवे ।  
सपुत्रं सबलं रामो यदि मां मोचयेत्प्रभुः ॥ ४२ ॥  
तत्तस्य सदृश्यं वीर्यं वीर वर्णय वर्णितम् ।  
यथा मां तारयेद्रामो हत्वा शीघ्रं दशाननम् ॥ ४३ ॥  
तथा यतस्व हनुमन्वाचा धर्ममवाप्नुहि ।  
हनुमानपि तामाह देवि दृष्टो यथा मया ॥ ४४ ॥  
रामः सलक्ष्मणः शीघ्रमागमिष्यति सायुधः ।  
सुग्रीवेण ससैन्येन हत्वा दशमुखं बलात् ॥ ४५ ॥  
समानेष्यति देवि त्वामयोध्यां नात्र संशयः ।  
तमाह जानकी रामः कथं वारिधिमाततम् ॥ ४६ ॥  
तीर्त्वायास्यत्यमेयात्मा वानरानीकपैः सह ।  
हनूमानाह मे स्कन्धावारुह्य पुरुषर्षभौ ॥ ४७ ॥  
आयास्यतः ससैन्यश्च सुग्रीवो वानरेश्वरः ।  
विहायसा क्षणेनैव तीर्त्वा वारिधिमाततम् ॥ ४८ ॥  
निर्दहिष्यति रक्षौघांस्त्वत्कृते मात्र संशयः ।

अनुज्ञां देहि मे देवि गच्छामि त्वरयान्वितः ॥ ४९ ॥  
 द्रष्टुं रामं सह भ्राता त्वरयामि तवान्तिकम् ।  
 देवि किञ्चित्भोजनं देहि मे येन राघवः ॥ ५० ॥  
 विश्वसेन्मां प्रयत्नेन ततो गन्ता समुत्सुकः ।  
 ततः किञ्चिद्विचार्याथ सीता कमललोचना ॥ ५१ ॥  
 विमुच्य केशपाशान्ते स्थितं चूडामणिं ददौ ।  
 अनेन विश्वसेन्द्रामस्त्वां कपीन्द्र सलक्ष्मणः ॥ ५२ ॥  
 अभिज्ञानार्थमन्यच्च वदामि तव सुव्रत ।  
 चित्रकूटगिरौ पूर्वमेकदा रहसि स्थितः ।  
 मदङ्घ्रिके शिर आधाय निद्राति रघुनन्दनः ॥ ५३ ॥  
 ऐन्द्रः काकस्तदागत्य नखैस्तुण्डेन चासकृत् ।  
 मत्पादाङ्घ्रिगुण्ठमारक्तं विददारामिषाशया ॥ ५४ ॥  
 ततो रामः प्रबुद्धध्याथ दृष्ट्वा पादं कृतव्रणनम् ।  
 केने भद्रे कृतं चैतद्विप्रियं मे दुरात्मना ॥ ५५ ॥  
 इत्युक्त्वा पूरतोऽपश्यद्वायसं मां पुनः पुनः ।  
 अभिद्रवन्तं रक्ताक्तनखतुण्डं चुकोप ह ॥ ५६ ॥  
 तृणमेकमुपादाय दिव्यास्त्रेणाभियोज्य तत् ।  
 चिक्षेप लीलया रामो वायसोपरि तज्ज्वलत् ॥ ५७ ॥  
 अभ्यद्रवद्वायसश्च भीतो लोकान् भ्रमन्पुनः ।  
 इन्द्रब्रह्मादिभिश्चापि न शक्यो रक्षितुं तदा ॥ ५८ ॥  
 रामस्य पादयोरग्रेऽपतद्घ्नीत्या दयानिधेः ।  
 शरणागतमालोक्य रामस्तमिदमब्रवीत् ॥ ५९ ॥  
 अमोघमेतदस्त्रं मे दत्त्वैकाक्षमितो ब्रज ।  
 सव्यं दत्त्वा गतः काक एवं पौरुषवानपि ॥ ६० ॥  
 उपेक्षते किमर्थं मामिदानीं सोऽपि राघवः ।  
 हनूमानपि तामाह श्रुत्वा सीतानुभाषितम् ॥ ६१ ॥  
 देवि त्वां यदि जानाति स्थितामत्र रघूत्तमः ।  
 करिष्यति क्षणाद्घ्नीस्म लङ्घ्नीकां राक्षसमण्डिताम् ॥ ६२ ॥  
 जनकी प्राह तं वत्स कथं त्वं योत्स्यसेऽसुरैः ।  
 अतिसूक्ष्मवपुः सर्वे वानराश्च भवादृशा ॥ ६३ ॥  
 श्रुत्वा तद्वचनं देव्यै पूर्वरूपमदर्शयत् ।  
 मेरुमन्दरसङ्घ्नीकां रक्षोगणविभीषणम् ॥ ६४ ॥  
 दृष्ट्वा सीता हनुमन्तं महापर्वतसन्निभम् ।  
 हर्षेण महताविष्टा प्राह तं कपिकुञ्जरम् ॥ ६५ ॥  
 समर्थोऽसि महासत्त्व द्रक्ष्यन्ति त्वां महाबलम् ।  
 राक्षस्यस्ते शुभः पन्था गच्छ रामान्तिकं द्रुतम् ॥ ६६ ॥

बुभुक्षितः कपिं प्राह दर्शनात्पारणं मम ।  
 भविष्यति फलैः सर्वैस्तव दृष्टौ स्थितैर्हि मे ॥ ६७ ॥  
 तथेत्यक्तः स जानक्या भक्षयित्वा फलं कपिः ।  
 ततः प्रस्थापितोऽगच्छज्जानकीं प्रणिपत्य सः ।  
 किञ्चित्ध्वूरमथो गत्वा स्वात्मन्येवान्वचिन्तयत् ॥ ६८ ॥  
 कार्यार्थमागतो दूतः स्वामिकार्याविरोधतः ।  
 अन्यत्किञ्चिदसम्पाद्य गच्छत्यधम एव सः ॥ ६९ ॥  
 अतोऽहं किञ्चिदन्यच्च कृत्वा दृष्ट्वाथ रावणम् ।  
 सम्भाष्य च ततो रामदर्शनार्थं ब्रजाम्यहम् ॥ ७० ॥  
 इतिनिश्चित्य मनसा वृक्षखण्डान्महाबलः ।  
 उत्पाद्यशोकवनिकां निर्वृक्षामकरोत्क्षणात् ॥ ७१ ॥  
 सीताश्रयनगं त्यक्ध्त्वा वनं शून्यं चकार सः ।  
 उत्पाटयन्तं विपिनं दृष्ट्वा राक्षसयोषितः ॥ ७२ ॥  
 अपृच्छञ् जानकीम् कोऽसौ वानराकृति उद्भटः ॥ ७३ ॥  
 जानक्युवाच ।  
 भवत्य एवं जानन्ति मायां राक्षसनिर्मिताम् ।  
 नाहमेनं विजानामि दुःखशोकसमाकुला ॥ ७४ ॥  
 इत्युक्ध्त्वास्त्वरितं गत्वा राक्षस्यो भयपीडिताः ।  
 हनूमता कृतं सर्वं रावणाय न्यवेदयन् ॥ ७५ ॥  
 देव कश्चिन्महासत्त्वो वानराकृतिदेहभृत् ।  
 सीतया सह सम्भाष्य ह्यशोकवनिकां क्षणात् ।  
 उत्पाद्य चैत्यप्रासादं बभञ्जामितविक्रमः ॥ ७६ ॥  
 प्रासादरक्षणः सर्वान्दृष्ट्वा तत्रैव तस्थिवान् ।  
 तच्छ्रुत्वा तूर्णमुत्थाय वनभङ्ध्वां महाप्रियम् ॥ ७७ ॥  
 किङ्करान्प्रेषयामास नियुतं राक्षसाधिपः ।  
 निभग्नचैत्यप्रासादप्रथमान्तरसंस्थितः ॥ ७८ ॥  
 हनुमान्पर्वताकारो लोहस्तम्भकृतायुधः ।  
 किञ्चिल्लाङ्घुलचलनो रक्तायो भीषणाकृतिः ॥ ७९ ॥  
 आपतन्तं महासङ्घं राक्षसानां ददर्श सः ।  
 चकार सिंहनादं च श्रुत्वा ते मुमुहुर्भृशम् ॥ ८० ॥  
 हनुमन्तमथो दृष्ट्वा राक्षसा भीषणाकृतिम् ।  
 निर्जघ्नुर्विविधास्त्रौघैः सर्वराक्षसघातिनम् ॥ ८१ ॥  
 तत उत्थाय हनुमान्मुद्गरेण समन्ततः ।  
 निष्पेष क्षणादेव मशकानिव यूथपः ॥ ८२ ॥  
 निहतान्किङ्करं श्रुत्वा रावणः क्रोधमुर्च्छितः ।  
 पञ्च सेनापतींस्तत्र प्रेषयामास दुर्मदान् ॥ ८३ ॥

हनूमानपि तान्सर्वाल्लोहस्तम्भेन चाहनत् ।  
 ततः क्रुद्धो मन्त्रिसुतान्प्रेषयामास सप्त सः ॥ ८४ ॥  
 आगतानपि तान्सर्वान्पूर्ववद्वानरेश्वरः ।  
 क्षणान्निःशेषतो हत्वा लोहस्तम्भेन मारुतिः ॥ ८५ ॥  
 पूर्वस्थानमुपाश्रित्य प्रतीक्षन् राक्षसान् स्थितः ।  
 ततो जगाम बलवान्कुमारोऽक्षःप्रतापवान् ॥ ८६ ॥  
 तमुत्पपात हनुमान् दृष्ट्वाकाशे समुद्गरः ।  
 गगनात्त्वरितो मूर्ध्नि मुद्गरेण व्यताडयत् ॥ ८७ ॥  
 हत्वा तमक्षं निःशेषं बलं सर्वचकार सः ॥ ८८ ॥  
 ततः श्रुत्वा कुमारस्य वधं राक्षसपुङ्गवः ।  
 क्रोधेन महताविष्ट इन्द्रजेतारमब्रवीत् ॥ ८९ ॥  
 पुत्रं गच्छाम्यहं तत्र यत्रास्ते पुत्रहा रिपुः ।  
 हत्वा तमथवा बद्ध्वा आनयिष्यामि तेऽन्तिकम् ॥ ९० ॥  
 इन्द्रजित्पितरं प्राह त्यज शोकं महामते ।  
 मयि स्थिते किमर्थं त्वं भाषसे दुःखितं वचः ॥ ९१ ॥  
 बद्ध्वा न्येष्ये द्रुतं तात वानरं ब्रह्मपाशतः ।  
 इत्युक्त्वा रथमारुह्य राक्षसैर्बहुविभृतः ॥ ९२ ॥  
 जगाम वायुपुत्रस्य समीपं वीरविक्रमः ।  
 ततोऽतिगर्जितं श्रुत्वा स्तम्भमुद्यस्य वीर्यवान् ॥ ९३ ॥  
 उत्पपात मधोदेशं गरुत्मानिव मारुतिः ।  
 ततो भ्रमन्तं नभसि हनूमन्तं शिलीमुखैः ॥ ९४ ॥  
 विद्ध्वा तस्य शिरोभागमिषुभिश्चाष्टभिःपुनः ।  
 हृदयं पादयुगलं षड्भिरेकेन वालधिम् ॥ ९५ ॥  
 भेदयित्वा ततो घोरं सिंहनादमथाकरोत् ।  
 ततोऽतिहर्षाद्धनुमानं स्तम्भमुद्यस्य वीर्यवान् ॥ ९६ ॥  
 जघान सारथिं साश्वं रथं चाचूर्णयत्क्षणात् ।  
 ततोऽन्यं रथमादाय मेघनादो महाबलः ॥ ९७ ॥  
 शीघ्रं ब्रह्मास्त्रमादाय बद्ध्वा वानरपुङ्गवम् ।  
 निनाय निकटं राज्ञो रावणस्य महाबलः ॥ ९८ ॥  
 यस्य नाम सततं जपन्ति येऽज्ञानकर्मकृतबंधनं क्षणात् ।  
 सद्य एव परिमुच्य तत्पदं यान्ति कोटिरविभासुरं शिवम् ॥ ९९ ॥  
 तस्यैव रामस्य पदाम्बुजं सदा हृत्पदमधे सुनिधाय मारुतिः ।  
 सदैव निर्मुक्तसमस्तबन्धनः किं तस्य पाशैरितैश्च बन्धनैः  
 ॥ १०० ॥

इति श्रीमदध्यात्मरामायणे उमामहेश्वरसंवादे सुन्दरकाण्डे

॥ अध्यात्मरामायणे सुन्दरकाण्ड ॥

चतुर्थः सर्गः ॥

श्रीमहादेवौवाच ।

यान्तंकपीन्दं धृतपाशबन्धनं  
विलोकयन्तं नगरं विभीतवत् ।  
अताडयन्मुष्टितलैः सुकोपनाः  
पौराः समन्तादनुयान्त ईक्षितुम् ॥ १ ॥  
ब्रह्मास्त्रमेनं क्षणमात्रसङ्घ्मामं  
कृत्वा गतं ब्रह्मवरेण सत्वरम् ।  
ज्ञात्वा हनूमानपि फल्गुरज्जुभिस्  
धृतो ययौ कार्यविशेषगौरवात् ॥ २ ॥  
सभान्तरस्थस्य च रावणस्य तं  
पुरो निधायाह बलारिजित्तदा ।  
बद्धोः मया ब्रह्मवरेण वानरः  
समागतोऽनेन हता महासुराः ॥ ३ ॥  
यदुक्तमत्रार्यं विचार्य मन्त्रिभिस्  
विधीयतामेष न लौकिको हरिः ।  
ततो विलोक्याह स राक्षसेश्वरः  
प्रहस्तमग्रे स्थितमञ्जनाद्रिभम् ॥ ४ ॥  
प्रहस्त पृच्छैनमसौ किमागतः  
किमत्र कार्यं कुत एव वानरः ।  
वनं किमर्थं सकलं विनाशितं  
हताः किमर्थं मम राक्षसा बलात् ॥ ५ ॥  
ततः प्रहस्तो हनूमन्तमादरात्  
पप्रच्छ केन प्रहितोऽसि वानर ।  
भयं च ते मास्तु विमोक्ष्यसे मया  
सत्यं वदस्वाखिलराजसन्निधौ ॥ ६ ॥  
ततोऽतिहर्षात्पवनात्मजो रिपुं  
निरीक्ष्य लोकत्रयकण्टकासुरम् ।  
वक्तुं प्रचक्रे रघुनाथसत्कथां  
क्रमेण रामं मनसा स्मरन्मुहुः ॥ ७ ॥  
श्रृणु स्फुटं देवगणाद्यमित्र हे

रामस्य दूतोऽहमशेषहृत्स्थितेः ।  
 यस्याखिलेशस्य हृताधुना त्वया  
 भार्या स्वनाशाय शुनेव सद्धविः ॥ ८ ॥  
 स राघवोऽभेत्य मतङ्पर्वतं  
 सुग्रीवमैत्रीमनलस्य सन्निधौ ।  
 कृत्वैकबाणेन निहत्य वालिनं  
 सुग्रीवमेवाधिपतिं चकार तम् ॥ ९ ॥  
 स वानराणामधिपतो महाबली  
 महाबलैर्वानरयूथकोटिभिः ।  
 रामेण सार्धं सह लक्ष्मणेन भोः  
 प्रवर्षणेऽमर्षयुतोऽवतिष्ठते ॥ १० ॥  
 सञ्चोदितास्तेन महाहरीश्वरा  
 धरायुतां मार्गयितुं दिशो दश ।  
 तत्राहमेकं पवनात्मजः कपिः  
 सीतां विचिन्वञ्छ्रजकैः समागतः ॥ ११ ॥  
 दृष्ट्वा मया पद्मपलाशलोचना  
 सीता कपित्वाद्विपिनं विनाशितम् ।  
 दृष्ट्वा ततोऽहं रभसा समागता  
 न्मां हन्तुकामान् धृतचापसायकान् ॥ १२ ॥  
 मया हतास्ते परिरक्षितं वपुः  
 प्रियो हि देहोऽखिलदेहिनां प्रभो ।  
 ब्रह्मास्त्रपाशेन निबध्य मां ततः  
 समागमन्मेघनिनादनामकः ॥ १३ ॥  
 स्पृष्ट्वैव मा ब्रह्मवरप्रभावत  
 स्त्यक्ध्त्वा गतं सर्वमवैमि रावण ।  
 तथाप्यहं बद्ध इवागतो हितं  
 प्रवक्तुकामः करुणारसार्द्रधीः ॥ १४ ॥  
 विचार्य लोकस्य विवेकतो गतिं  
 न राक्षसीं बुद्धिमुपैहि रावण ।  
 दैवीं गतिं संसृतिमोक्षहैतुकीं  
 समाश्रयात्यन्तहिताय देहिनः ॥ १५ ॥  
 त्वं ब्रह्मणो ह्युत्तमवंशसम्भवः ।  
 पौलस्त्यपुत्रोऽसि कुबेरबान्धवः ।  
 देहात्मबुद्ध्यापि च पश्य राक्षसो  
 नास्यात्मबुद्ध्या किमु राक्षसो नहि ॥ १६ ॥  
 शरीरबुद्धीन्द्रियदुःखसन्तति

र्ने ते न च त्वं तव निर्विकारतः ।  
 अज्ञानहेतोश्च तथैश्च सन्तते  
 रसत्त्वमस्या स्वपतो हि दृश्यवत् ॥ १७ ॥  
 इदं तु सत्यं तव नास्ति विक्रिया  
 विकारहेतुर्न च तेऽद्वयत्वतः ।  
 यथा नभः सर्वगतं न लिप्यते  
 तथा भवान्देहगतोऽपि सूक्ष्मकः ।  
 देहेन्द्रियप्राणशरीरसङ्घातस्  
 स्त्वात्मेति बद्ध्वाखिलबन्धभागभवेत् ॥ १८ ॥  
 चिन्मात्रमेवाहमजोऽहमक्षरो  
 ह्यानन्दभावोऽहमिति प्रमुच्यते ।  
 देहोऽप्यनात्मा पृथिवीविकारजो  
 न प्राण आत्मानिल एष एव सः ॥ १९ ॥  
 मनोऽप्यहङ्कारविकार एव नो  
 न चापि बुद्धिः प्रकृतेर्विकारजा ।  
 आत्मा चिदानन्दमयोऽविकारवास्  
 न्देहादिसङ्घाद्वयतिरिक्त ईश्वरः ॥ २० ॥  
 निरञ्जनो मुक्त उपाधितः सदा  
 ज्ञात्वैवमात्मानमितो विमुच्यते ।  
 अतोऽहमात्यन्तिकमोक्षसाधनं  
 वक्ष्ये शृणुस्वावहितो महामते ॥ २१ ॥  
 विष्णोर्हि भक्तिः सुविशोधन धियस्  
 स्ततो भवेज्ज्ञानमतीव निर्मलम् ।  
 विशुद्धतत्त्वानुभवो भवेत्ततः  
 सम्यग्विदित्वा परमं पदं ब्रजेत् ॥ २२ ॥  
 अतो भजस्वाद्य हरिं रमापतिं  
 रामं पुराणं प्रकृते परं विभुम् ।  
 विसृज्य मौख्यं हृदि शत्रुभावनं  
 भजस्व रामं शरणागतप्रियम् ।  
 सीतां पुरस्कृत्य सपुत्रबान्धवो  
 रामं नमस्कृत्य विमुच्यसे भयात् ॥ २३ ॥  
 रामं परात्मानमभावयञ्जनो  
 भक्त्या हृदिस्थं सुखरूपमद्वयम् ।  
 कथं परं तीरमवाप्नुयाज्जनो  
 भवाम्बुधेर्दुःखतरङ्घामालिनः ॥ २४ ॥  
 नो चेत्त्वमज्ञानमयेन वह्निना

ज्वलन्तमात्मानमरक्षितारिवत् ।  
 नयस्यधोऽधः स्वकृतैश्च पातकैस्  
 विमोक्षशङ्कान् न च ते भविष्यति ॥ २५ ॥  
 श्रुत्वामृतास्वादसमानभाषितं  
 तद्वायुसूनोर्दशकन्धरोऽसुरः ।  
 अमृष्यमाणोऽतिरुषा कपीश्वरं  
 जगाद रक्तांतविलोचनो ज्वलन् ॥२६॥  
 कथं ममाग्रे विलपस्यभीतवत्  
 प्लवङ्ग्धामानामधमोऽसि दुष्टधीः ।  
 क एष रामं कतमो वनेचरो  
 निहन्मि सुग्रीवयुतं नराधमम् ॥ २७ ॥  
 त्वां चाद्य हत्वा जनकात्मजां ततो  
 निहन्मि रामं सहलक्ष्मणं ततः ।  
 सुग्रीवमग्रे बलिनं कपीश्वरं  
 सवानरं हन्म्यचिरेण वानर ।  
 श्रुत्वा दशग्रीववचः स मारुतिस्  
 विवृद्धकोपेन दहन्निवासुरम् ॥ २८ ॥  
 न मे समा रावणकोटयोऽधम  
 रामस्य दासोऽहमपारविक्रमः ।  
 श्रुत्वातिकोपेन हनूमतो वचो  
 दशाननो राक्षसमेवमब्रवीत् ॥ २९ ॥  
 पार्श्वे स्थितं मारय खण्डशः कपिं  
 पश्यन्तु सर्वेऽसुरमित्रबान्धवाः ।  
 निवारयामास ततो विभीषणो  
 महासुरं सायुधमुद्यतं वधे ।  
 राजन्वधारो न भवेत्कथञ्चन  
 प्रतापयुक्तैः परराजवानरः ॥ ३० ॥  
 हतेऽस्मिन्वानरे दुते वार्ता को वा निवेदयेत्  
 रामाय त्वं यमुद्दिश्य वधाय समुपस्थितः ॥ ३१ ॥  
 अतो वधसमं किञ्चितन्यच्चिन्तय वानरे ।  
 सचिह्नो गच्छतु हरिर्यं दृष्टवायास्यति द्रुतम् ॥ ३२ ॥  
 रामः सुग्रीवोसहितस्ततो युद्धं भवेत्तव ।  
 विभीषणवचः श्रुत्वा रावणोऽप्येतदब्रवीत् ॥ ३३ ॥  
 वानराणां हि लाङ्ग्ध्रूले महामानो भवेत्किल ।  
 अतो वस्त्रादिभिः पुच्छं वेष्टयित्वा प्रयत्नतः ॥३४॥  
 वह्निना योजयित्वैनं भ्रामयित्वा पुरेऽभितः ।

विसर्जयत पश्यंतु सर्वे वानरयूथपाः ॥ ३५ ॥  
 तथेति शणपट्टैश्च वस्त्रैरन्यैरनेकशः ।  
 तैलाकतैर्वेष्टयामासुर्लाङ्घ्वालं मारुतेर्दृढम् ॥ ३६ ॥  
 पुच्छ्राग्रे किञ्चिदनलं दीपयित्वाथ राक्षसाः ।  
 रज्जुभिः सुदृढं बद्ध्वा धृत्वा तं बलिनोऽसुराः ॥ ३७ ॥  
 समन्ताद् भ्रामयामासुश्चोरोऽयमिति वादिनः ।  
 तूर्यघोषैर्घोषयन्तस्ताडयन्तो मुहुर्मुहुः ॥ ३८ ॥  
 हनूमतापि तत्सर्वं सोढं किञ्चिच्चिकिर्षुणा ।  
 गत्वा तु पश्चिमद्वारसमीपं तत्र मारुतिः ॥ ३९ ॥  
 सूक्ष्म बभूव बन्धेभ्यो निःसृतः पुनरप्यसौ ।  
 बभूव पर्वताकारस्तत उत्प्लुत्य गोपुरम् ॥ ४० ॥  
 तत्रिकं स्तम्भमादाय हत्वा तान् रक्षिणः क्षणात् ।  
 विचार्य कार्यशेषं स प्रासादाग्राद् गृहाद् गृहम् ॥ ४१ ॥  
 उत्प्लुत्योप्लुत्य सन्दीप्तपुच्छेन महता कपिः ।  
 ददाह लङ्घ्कामखिलां साट्टप्रासादतोरणाम् ॥ ४२ ॥  
 हा तात पुत्र नाथेति क्रंदमानाः समन्ततः ।  
 व्याप्ताः प्रासादशिखरेऽप्यारूढा दैत्ययोषितः ॥ ४३ ॥  
 देवता इव दृश्यन्ते पतन्त्यं पावकेऽखिलाः ।  
 विभीषणगृहं त्यक्ध्त्वा सर्वं भस्मीकृतं पुरम् ॥ ४४ ॥  
 तत उत्प्लुत्य जलधौ हनूमान्मारुतात्मजः ।  
 लाङ्घ्वालं मज्जयित्वान्तः स्वस्थचित्तो बभूव सः ॥ ४५ ॥  
 वायोः प्रियसखित्वाच्च सीतया प्रार्थितोऽनलः ।  
 न ददाह हरेः पुच्छं बभूवात्यन्तशीतलः ॥ ४६ ॥  
 यन्नामसंस्मरणधूतसमस्तपापासु  
 स्तापत्रयानलमपीह तरन्ति सद्यः ।  
 तस्यैव किं रघुवरस्य विशिष्टदूतः  
 सन्तप्यते कथमसौ प्रकृतानलेन ॥ ४७ ॥  
 इति श्रीमदध्यात्मरामायणे उमामहेश्वरसंवादे सुन्दरकाण्डे  
 चतुर्थः सर्गः ॥ ४ ॥

॥ अध्यात्मरामायणे सुन्दरकाण्ड ॥

पञ्चमः सर्गः ॥

श्रीमहादेव उवाच ।

ततः सीतां नमस्कृत्य हनूमानब्रवीद्वचः ।

आज्ञापयतु मां देवि भवती रामसन्निधिम् ॥ १ ॥  
 गच्छामि रामस्त्वां द्रष्टुमागमिष्यति सानुजः ।  
 इत्युक्ध्त्वा त्रिःपरिक्रम्य जानकीं मारुतात्मजः ॥ २ ॥  
 प्रणम्य प्रस्थितो गन्तुमिदं वचनमब्रवीत् ।  
 देवि गच्छामि भद्रं ते तूर्णं द्रक्ष्यसि राघवम् ॥ ३ ॥  
 लक्ष्मणं च ससुग्रीवं वानरायुतकोटिभिः ।  
 ततः प्राह हनूमन्तं जानकी दुःखकर्षिता ॥ ४ ॥  
 त्वां दृष्ट्वा विस्मृतं दुःखमिदानीं त्वं गमिष्यसि ।  
 इतः परं कथं वर्ते रामवार्ताश्रुतिं विना ॥ ५ ॥  
 मारुतिरुवाच ।  
 यद्येवं देवि मे स्कन्धमारोह क्षणमात्रतः  
 रामेण योजयिष्यामि मन्यसे यदि जानकि ॥ ६ ॥  
 सीतोवाच ।  
 राम सागरमाशोष्य बद्ध्वा वा शरपञ्जरैः ।  
 आगत्य वानरैः सार्धं हत्वा रावणमाहवे ॥ ७ ॥  
 मां नयेद्यदि रामस्य कीर्तिर्भवति शाश्वती ।  
 अतो गच्छ कथं चापि प्राणान्सन्धारयाम्यहम् ॥ ८ ॥  
 इति प्रस्थापितो वीरः सीतया प्रणिपत्य ताम् ।  
 जगाम पर्वतस्याग्रे गन्तुं पारं महोदधेः ॥ ९ ॥  
 तत्र गत्वा महासत्त्वः पादाभ्यां पीडयन् गिरिम् ।  
 जगाम वायुवेगेन पर्वतश्च महीतलम् ॥ १० ॥  
 गतो महीसमानत्वं त्रिंशद्योजनमुच्छ्रितः ।  
 मारुतिर्गगनाअन्तःस्थो महाशब्दं चकार सः ॥ ११ ॥  
 तं श्रुत्वा वानराः सर्वेज्ज्ञात्वा मारुतिमागतम् ।  
 हर्षेण महताविष्टाः शब्दं चक्रुर्महास्वनम् ॥ १२ ॥  
 शब्देनैव विजानिमः कृतकार्यः समागतः ।  
 हनूमानेव पश्यध्वं वानरा वानरर्षभम् ॥ १३ ॥  
 एवम् ब्रूवत्सु वीरेषु वानरेषु स मारुतिः ।  
 अवतीर्य गिरेर्मुञ्चिं वानरानिदमब्रवीत् ॥ १४ ॥  
 दृष्ट्वा सीता मया लङ्घ्वा धर्षिता च सकानना ।  
 सम्भाषितो दशग्रीवस्ततोऽहं पुनरागतः ॥ १५ ॥  
 इदानीमेव गच्छामो रामसुग्रीवसन्निधिम् ।  
 इत्युक्ध्त्वा वानराः सर्वे हर्षेणालिङ्घ्य मारुतिम् ॥ १६ ॥  
 केचिच्चुचुम्बुर्लाङ्घ्यूलं ननृतुः केचिदुत्सुकाः ।  
 हनूमता समेतास्ते जग्मुः प्रस्रवणं गिरिम् ॥ १७ ॥  
 गच्छन्तो ददृशुर्वीरा वनं सुग्रीवरक्षितम् ।

मधुसंज्ञं तदा प्राहुरङ्घ्रादं वानरर्षभाः ॥ १८ ॥  
क्षुधिताः स्मो वयं वीर देह्यनुज्ञां महामते ।  
भक्षयामः फलान्यद्य पिबामोऽमृतवन्मधु ॥ १९ ॥  
सन्तुष्टा राघवं द्रष्टुं गच्छामोऽद्यैव सानुजम् ॥ २० ॥  
अङ्घ्राद उवाच ।  
हनूमान्कृतकार्योऽयं पिबतैतत्प्रसादतः ।  
जक्षध्वं फलमूलानि त्वरितं हरिसत्तमाः ॥ २१ ॥  
ततः प्रविश्य हरयः पातुमारेभिरे मधु ।  
रक्षिणस्ताननादृत्य दधिवक्ध्वेण नोदितान् ॥ २२ ॥  
पिबतस्ताडयामासुर्वानरान्वानरर्षभाः ।  
ततस्तान्मुष्टिभिः पादैश्चूर्णयित्वा पपुर्मधु ॥ २३ ॥  
ततो दधिमुखः क्रुद्धः सुग्रीवस्य स मातुलः ।  
जगाम रक्षिभिः सार्धं यत्र राजा कपीश्वरः ॥ २४ ॥  
गत्वा तमब्रवीद्देव चिरकालाभिरक्षितम् ।  
नष्टं मधुवनं तेऽद्य कुमारेण हनुमता ॥ २५ ॥  
श्रुत्वा दधिमुखेनोक्तं सुग्रीवो हृष्टमानसः ।  
दृष्ट्वागतो न सन्देहः सीतां पवननन्दनः ॥ २६ ॥  
नो चेन्मधुवनं द्रष्टुं समर्थः को भवेन्मम ।  
तत्रापि वायुपुत्रेण कृतं कार्यं न संशयः ॥ २७ ॥  
श्रुत्वा सुग्रीववचनं हृष्टो रामस्तमब्रवीत् ।  
किमुच्यते त्वया राजन्वचः सीताकथान्वितम् ॥ २८ ॥  
सुग्रीवस्त्वब्रवीद्वाक्यं देव दृष्टावनीसुता ।  
हनुमत्प्रमुखाः सर्वे प्रविष्टा मधुकाननम् ॥ २९ ॥  
भक्षयन्ति स्म सकलं ताडयन्ति स्म रक्षिणः ।  
अकृत्वा देवकार्यं ते द्रष्टुं मधुवनं मम ॥ ३० ॥  
न समर्थास्ततो देवी दृष्ट्वा सीतेति निश्चितम् ।  
रक्षिणो वो भयं मास्तु गत्वा ब्रूत ममाज्ञया ॥ ३१ ॥  
वानरानङ्घ्रादमुखानानयध्वं ममान्तिकम् ।  
श्रुत्वा सुग्रीववचनं गत्वा ते वायुवेगतः ॥ ३२ ॥  
हनूमत्प्रमुखानूचुर्गच्छतेश्वरशासनात् ।  
द्रष्टुमिच्छति सुग्रीवः सरामो लक्ष्मणान्वितः ॥ ३३ ॥  
युष्मानतीव हृष्टास्ते त्वरयन्ति महाबलाः ।  
तथेत्यम्बरमासाद्य ययुस्ते वानरोत्तमाः ॥ ३४ ॥  
हनूमन्तं पुरस्कृत्य युवराजं तथाङ्घ्रादम् ।  
रामसुग्रीवयोरग्रे निपेतुर्भुवि सत्वरम् ॥ ३५ ॥  
हनूमान राघवं प्राह दृष्टा सीतानिरामया ।

साष्टाङ्घ्रां प्रणिपत्याग्रे रामं पञ्चाद्धरीश्वरम् ॥ ३६ ॥  
कुशलम् प्राह राजेन्द्र जानकी त्वां सुचान्विता ।  
अशोकवनिकामध्ये शिंशपामूलमाश्रिता ॥ ३७ ॥  
राक्षसीभिः परिवृता निराहारा कृशा प्रभो ।  
हा राम राम रामेति शोचन्ती मलिनाम्बरा ॥ ३८ ॥  
एकवेणी मया दृष्टा शनैराश्वासिता शुभा ।  
वृक्षशाखान्तरे स्थित्वा सूक्ष्मरूपेण ते कथाम् ॥ ३९ ॥  
जन्मारभ्य तवात्यर्थं दण्डकागमनं तथा ।  
दशाननेन हरणं जानक्या रहिते त्वयि ॥ ४० ॥  
सुग्रीवेण यथा मैत्री कृत्वा वालिनिबर्हणम् ।  
मारणार्थं च वैदेह्या सुग्रीवेण विसर्जिताः ॥ ४१ ॥  
महाबला महासत्त्वा हरयो जितकाशिनः ।  
गताः सर्वत्र सर्वे वै तत्रैकोऽहमिहागतः ॥ ४२ ॥  
अहं सुग्रीवसचिवो दासोऽहं राघवस्य हि ।  
दृष्ट्वा यज्जानकी भाग्यात्प्रयासः फलितोऽद्य मे ॥ ४३ ॥  
इत्युदीरितमाकर्ण्य सीता विस्फारितेक्षणा ।  
केन वा कर्णपीयुषं श्रावितं मे शुभाक्षरम् ॥ ४४ ॥  
यदि सत्यं तदायातु मद्दर्शनपथं तु सः ।  
ततोऽहं वानराकारः सूक्ष्मरूपेण जानकीम् ॥ ४५ ॥  
प्रणम्य प्राञ्जलीभूत्वा दूरादेव स्थितः प्रभो ।  
पृष्टोऽहं सीतया कस्त्वमित्यादि बहुविस्तरम् ॥ ४६ ॥  
मया सर्वं क्रमेणैव विज्ञापितमरिन्दम ।  
पञ्चान्मयार्पितं देव्यै भवद्दृताङ्घ्रुलीयकम् ॥ ४७ ॥  
तेन मामतिविश्वस्ता वचनं चेदमब्रवीत् ।  
यथा दृष्टास्मि हनुमन्पीड्यमाना दिवानिशम् ॥ ४८ ॥  
राक्षसीनां तर्जनैस्तत्सर्वं कथय राघवे ।  
मयोक्तं देवि रामोऽपि त्वच्चिन्तापरिनिष्ठितः ॥ ४९ ॥  
परिशोचत्यहोरात्रं त्वद्द्वार्तां नाधिगम्य सः ।  
इदानीमेव गत्वाहं स्थितिं रामाय ते ब्रुवे ॥ ५० ॥  
रामः श्रवणमात्रेण सुग्रीवेण सलक्ष्मणः ।  
वानरानीकपैः सार्धमागमिष्यति तेऽन्तिकम् ॥ ५१ ॥  
रावणं सकुलं हत्वा नेष्यति त्वां स्वकं पुरम् ।  
अभिज्ञां देहि मे देवि यथा मां विश्वसेद्विभुः ॥ ५२ ॥  
इत्युक्ता सा शिरोरत्नं चूडापाशे स्थितं प्रियम् ।  
दत्त्वा काकेन यद्ध्वृत्तं चित्रकूटगिरौ पुरा ॥ ५३ ॥  
तदप्याहाश्रुपूर्णाक्षी कुशलं ब्रूहि राघवम् ।

लक्ष्मणं ब्रूहि मे किञ्चिद्दुरुक्तं भाषितं पुरा ॥ ५४ ॥  
तत्क्षमस्वाज्ञभावेन भाषितं कुलनन्दन ।  
तारयेन्मां यथा रामस्तथा कुरु कृपान्वितः ॥ ५५ ॥  
इत्युक्ध्त्वा रुदती सीता दुःखेन महतावृता ।  
मयाप्याश्वासिता राम वदता सर्वमेव ते ॥ ५६ ॥  
ततः प्रस्थापितो राम त्वत्समीपमिहागतः ।  
तदागमनवेलायामशोकवनिकां प्रियाम् ॥ ५७ ॥  
उत्पाद्य राक्षसांस्तत्र बहून्हत्वा क्षणादहम् ।  
रावणस्य सुतं हत्वा रावणेनाभिभाष्य च ॥ ५८ ॥  
लङ्घकामशेषतो दग्ध्वा पुनरप्यागमं क्षणात् ।  
श्रुत्वा हनूमतो वाक्यं रामोऽत्यन्तप्रहृष्टधीः ॥ ५९ ॥  
हनूमस्ते कृतं कार्यं देवैरपि सुदुष्करम् ।  
उपकारं न पश्यामि तव प्रत्युपकारिणः ॥ ६० ॥  
इदानीं ते प्रयच्छामि सर्वस्वं मम मारुते ।  
इत्यालिङ्घ्य समाकृष्य गाढं वानरपुङ्ग्ध्वावम् ॥ ६१ ॥  
सार्द्रनेत्रो रघुश्रेष्ठः परां प्रीतिमवाप सः ।  
हनूमन्तमुवाचेदं राघवो भक्तवत्सलः ॥ ६२ ॥  
परिरम्भो हि मे लोके दुर्लभः परमात्मनः ।  
अतस्त्वं मम भक्तोऽसि प्रियोऽसि हरिपुङ्ग्ध्वाव ॥ ६३ ॥  
यत्पादपद्मयुगलं तुलसीदलाद्यैः  
सम्पूज्य विष्णुपदवीमतुलां प्रयान्ति ।  
तेनैव किं पुनरसौ परिरब्धमूर्ती  
रामेण वायुतनयः कृतपुण्यपुञ्जः ॥ ६४ ॥  
इति श्रीमदध्यात्मरामायणे उमामहेश्वरसंवादे सुन्दरकाण्डे  
पञ्चमः सर्गः ॥ ५ ॥  
॥ समाप्तमिदम् सुन्दरकाण्डम् ॥

---

Encoded and proofread by  
Vishwas Bhide vishwas underscore bhide at yahoo.com

---

Please send corrections to [sanskrit@cheerful.com](mailto:sanskrit@cheerful.com)  
Last updated July 23, 2006